

مولانا حافظ عبد الرحمن حسید

نسلیہ اخشنع جو پروری حمدیں نظر حفظ الشاعران
(ناظم اعلیٰ وفاق المدارس السلفی)

تمام دینی اور جماعتی حلقوں میں یہ خبر نہایت حزن و ملال کے ساتھ سنی گئی کہ متاز عالم دین شیخ الحدیث مولانا حافظ عبد الرحمن حسید از ہر رحلت فرمائے گئے۔ انا لله وانا الیه راجعون۔ آپ کی نماز جنازہ اصر مال روڈ مسلم پارک روڈ پنڈی میں آپ کے رفیق خاص حافظ مسعود عالم نے پڑھائی۔ اور قریبی قبرستان میں سپرد خاک کر دیا گیا۔ اس طرح علم عمل کا بے نظیر پیکر بہیشہ کے لیے آنکھوں سے او جل ہو گیا۔ لا حول ولا قوة الا بالله۔

حافظ عبد الرحمن حسید از هر قیام پاکستان کے ایک سال بعد پیدا ہوئے۔ آپ کے والدین اٹھیاہی سے بھرت کر کے قصور شہر میں قیام پذیر ہوئے۔ وہیں آپ نے ابتدائی تعلیم حاصل کی۔ شروع ہی سے بہت ذہین اور سلیم الفطرت تھے۔ جلد ہی قرآن حکیم کے حافظ بن گئے۔ اس کے بعد مختلف علماء اور مشائخ کے سامنے زانوائے تلمیز طے کیا۔ جامعہ اسلامیہ گوجرانوالہ مولانا ابو البرکات اور جامعہ محمدیہ میں محدث العصر حافظ محمد گوندوی سے سند فراغت حاصل کی۔ علم کی جستجو اور تشكیل یافتی تھی۔ لہذا جامعہ سلفیہ فیصل آباد میں داخل ہوئے۔ یہاں شیخ الحدیث مولانا حافظ محمد عبد اللہ بڈھیمالوی، مولانا علی محمد حنفی السقی، مولانا حافظ بنیامین کے علاوہ فضیلۃ الشیخ امان علی جائی رحمہ اللہ سے کب فیض کیا۔ آپ کے رفقاء میں سے جناب حافظ مسعود عالم صاحب حظہ اللہ بطور خاص قابل ذکر ہیں۔ جامعہ کے سالانہ امتحانات میں اعلیٰ درجات حاصل کرنے کے باعث دونوں مشائخ کامدینہ منورہ میں داخلہ ہوا۔ اس طرح جامعہ سلفیہ کی جانب سے نومبر 1973 میں پہلا قافلہ حصول علم کے لیے مدینہ منورہ پہنچا۔ کالیہ الشریعہ میں چار سالہ تعلیم مکمل کی۔ اور میراث کی بنیاد پر ایم اے (ماجسٹر) میں داخل ہو گیا۔

1980 میں آپ واپس ٹلن تشریف لے آئے۔ اور جامع مسجد محمدی ایکن آباد چوک

اصغر مال روڈ راولپنڈی میں بطور خطیب مقرر ہوئے۔ اور مدرسہ تدریس القرآن راجہ بازار میں بطور نائب شیخ الحدیث خدمات سر انجام دینے لگے۔ آپ نے جامع مسجد محمدی میں 35 سال بطور خطیب فرائض سر انجام دیئے۔ مسجد کی ایسے نو تعمیر اور مشائی ادارہ برائے تعلیم البنات قائم کیا۔ یہ مسجد انہائی خوبصورت اور پر شکوہ ہے۔ آپ کا خطبہ بہت منظم اور مرتب ہوتا۔ ایک موضوع پر گفتگو کرتے اور بات ذہن نشین کر دیتے۔ یہی وجہ ہے کہ لوگ دور دور سے خطبہ جمعہ سننے کے لیے تشریف لاتے۔ آپ کی گفتگو میں بلا کی تاثیر تھی۔ ایسا وعظ کرتے کہ بات دل میں اتر جاتی، اور فکر کی تبدیلی کا باعث بنتی۔ لئے لوگ ایسے ہیں جو آپ کے حلقة میں شامل ہوئے۔ اور ان کے عقائد اور سلوک میں انقلابی تبدیلی آتی۔ آپ مختلف کانفرنسوں، جلسوں، سینماز میں بیان کرتے۔ پوری بات دلائل سے مزین ہوتی۔ اور ایک ایک جملہ با مقصد اور مفہوم کو واضح کر رہا ہوتا تھا، آپ بیک وقت علمی اور عوامی انداز اختیار کرتے۔ جس سے اہل علم اور عالم لوگ مستفید ہوتے۔

حضرت حافظ صاحب کامیاب استاد اور مدرس تھے۔ اسلوب تدریس میں یکتا تھے۔ مشکل بات کو آسان پرائے میں کرنے کا گرجانتے تھے، تفہیم کا ایسا طریقہ اختیار کرتے کہ طلبہ کو سوال کرنے کی ضرورت نہ رہتی تھی۔ بڑی کتابیں پڑھاتے وقت شاگروں کی مکمل رہنمائی کرتے۔ آپ فقرہ اور اصول فقد کے ماہر تھے۔ لہذا اس موضوع پر زیادہ کتابیں اختیار کرتے۔ اور بڑے شوق سے تدریسی خدمات سر انجام دیتے۔ آپ تعلیم کے ساتھ طلبہ کی تربیت پر خصوصی توجہ دیتے۔ اور علم کو عمل کے بغیر نا مکمل سمجھتے تھے۔

حافظ عبد الحمید ازہر قدامت پسند تھے۔ اور اس میں عارجہوں نہ کرتے۔ ظاہری وضع قطع اور لباس میں سادگی اختیار کرتے۔ لیکن حقیقت میں تمام جدید طور طریقوں سے آگاہ تھے۔ آپ کا دل بڑا روشن تھا۔ یہی وجہ ہے فتویٰ دیتے ہوئے جہاں کتاب و سنت سے رہنمائی لیتے تھے۔ وہاں جدید تقاضوں کو مد نظر رکھتے۔ حکیمانہ طرزِ عمل اختیار کرتے تھے۔ فتویٰ تحریر کرتے ہوئے بہت حفاظ الفاظ استعمال کرتے۔

آپ بہت اچھے قلم کار اور لا جواب اسلوب نگارش کے مالک تھے۔ منفرد تحریر، ادب سے

مزین ہوتی۔ دلائل کی زبان سے اپنام عایاں کرتے۔ عربی، اردو اور فارسی زبان میں تکمیل عبد حاصل تھا۔ یہی وجہ ہے کہ آپ بہت خوبصورت اور یانہ طرز تحریر اختیار کرتے۔ آپ کو فی البدیع ترجیح پر عبد حاصل تھا۔ خاص کر خطبہ حج کے علاوہ مسجد الحرام سے نشر ہونے والے خطبات کافی الفوتو ترجیح کر لیتے تھے۔ آپ کو یہ اعزاز حاصل رہا کہ پاکستان ٹیلی و یشن اور یہ یو پا کستان آپ کی خدمات مستعار لیتا۔ اور یہ خطبے برہ راست نشر ہوتے۔ الفاظ کے چنان میں ایسا انداز اختیار کرتے کہ اس میں دفعہ پیہا ہو جاتی۔

حضرت حافظ عبد الحمید از حرصا صاحب پیغام فی ولی سے بھی مسلک تھے۔ آپ نے ان گفت پروگرام ریکارڈ کرائے۔ جنہیں ناظرین نے بے حد پسند کیا اور بار بار نشر ہوتے رہے۔ یہ سلسہ جاری رہتا تھا۔ آپ کے بہت سے علمی مضامین قومی اخبارات کے رکن ہیں ایڈیشن میں بھی شائع ہوئے۔ علمی مضامین کے لیے آپ ہفت روزہ الاعتصام کا انتخاب کرتے تھے۔

حافظ صاحب مرحوم بہت خوش طبع تھے۔ بات تلیخ بھی ہو تو اس میں مزاح کا پہلو نکال لیتے۔ ان کے پاس بیٹھ کر بھی اکتا ہٹتہ ہوتی۔ علمی معلوماتی گفتگو کے ساتھ علمی نکات بیان کرتے تھے۔ حالات حاضرہ پر گہری نظر ہوتی۔ اور بہت جاندار تجزیہ کرتے۔ امت مسلمہ کی موجودہ صورت حال پر بہت کبیدہ خاطر ہوتے۔ اور خون کے آنسو روتے۔ اور اس بات پر اظہار افسوس کرتے کہ امت مسلمہ میں کوئی رجل رشید نہیں ہے۔ جو قائدانہ کردار ادا کرے۔

جامعہ سلیمانیہ فیصل آباد کے ساتھ قلبی تعلق تھا۔ ہمیشہ جامعہ کے لیے فکر مندی کا اظہار کرتے۔ اور احسان کا بدلہ جو کھانے کے لیے مالی معاونت کرتے۔ اپنے رفقاء کو توجہ دلاتے۔ اور ہر سال ایک معقول رقم جامعہ کو بھیج دیتے تھے۔ جامعہ کے بارے میں اچھی خبر پر دلی مسرت کا اظہار کرتے۔ جامعہ کی انتظامہ اور اساتذہ کے لیے نیک جذبات رکھتے اور دلی دعا میں کرتے تھے۔

آپ کی رحلت سے جہاں ان کے اہل خانہ ایک مشق باپ یا خاوند سے محروم ہوئے۔ وہاں ان کے شاگرد ایک متاز استاد اور ان کے رفقاء ایک ہمدرد فیض سے محروم ہوئے ہیں۔ اور یہ خلا کبھی پرنہ ہو سکے گا۔ دعا ہے اللہ تعالیٰ حافظ صاحب کو جنت الفردوس میں اعلیٰ مقام عطا فرمائے۔ بشری لغزشوں سے درگز رفرمائے۔ اور تمام لا حقین کو سبز جیل سے نوازے۔ آمين۔